



عثمان خواجہ کی شاندار سنچری کی بدولت اسلام آباد یونائیٹڈ نے پشاور زلمی کو 15 رنز سے ہرا دیا

عثمان خواجہ پلئیر آف دی میچ قرار

ابوظہبی، 17 جون 2021ء

انجی بی ایل پاکستان سپر لیگ کے چھبیسویں میچ میں اسلام آباد یونائیٹڈ نے پشاور زلمی کو 15 رنز سے شکست دے دی۔ 185 سے زائد کے اسٹرائیک ریٹ سے ناقابل سنچری بنانے پر عثمان خواجہ کو پلئیر آف دی میچ قرار دیا گیا۔ وہ شاداب خان کی عدم موجودگی میں اسلام آباد یونائیٹڈ کی قیادت کر رہے تھے۔

248 رنز پر مشتمل پہاڑ جیسے ہدف کے تعاقب میں پشاور زلمی کی ٹیم مقررہ 20 اوورز میں 6 وکٹوں کے نقصان پر 232 رنز ہی بنا سکی۔

اپنی انگلز کی پہلی ہی گیند پر پشاور زلمی کی ٹیم کو حضرت اللہ زانی کی صورت میں اٹھانا پڑا۔ انہیں عاکف جاوید نے آؤٹ کیا۔

پشاور زلمی کے دوسرے آؤٹ ہونے والے کھلاڑی امام الحق تھے، وہ 35 کے مجموعی اسکور پر 7 رنز بنا کر آؤٹ ہوئے۔ انہیں بھی عاکف جاوید نے آؤٹ کیا

تیسری وکٹ کے لیے شعیب ملک اور کامران اکمل نے 53 رنز کی شراکت قائم کی۔ دونوں بلے بازوں نے 150 سے زائد کے اسٹرائیک ریٹ سے رنز بنائے، جس کی وجہ سے میچ دلچسپ مرحلے میں داخل ہو گیا تاہم یہ دونوں کھلاڑی اپنی ٹیم کو فتح دلانے میں کامیاب نہ ہو سکے۔

کامران اکمل نے 32 گیندوں پر 7 چوکوں اور 2 چھکوں کی مدد سے 53 رنز کی اننگز کھیلی وہ فاسٹ باؤلر عاکف جاوید کا تیسرا شکار بنے۔

شعیب ملک 36 گیندوں پر 6 چوکوں اور 3 چھکوں کی مدد سے 68 رنز بنا کر آؤٹ ہوئے۔

اس دوران شریفین ردر فورڈ نے اسپنر ظفر گوہر کو ایک ہی اوور میں 4 چھکے جڑ کر میچ میں سنسنی پھیلا دی۔ اس اوور میں 30 رنز بنے

تاہم اگلے ہی اوور میں حسن علی نے ردر فورڈ کو آؤٹ کر دیا وہ 8 گیندوں پر 29 رنز بنا کر آؤٹ ہوئے رومن پاؤل 14 رنز بنا کر آؤٹ ہوئے۔

پشاور زلمی کو جیت کے لیے آخری 2 اوورز میں 38 رنز درکار تھے۔ ایسے میں وہاب ریاض اور عمید آصف نے ہدف کے حصول کی ہر ممکن کوشش کی تاہم وہ 15 رنز قبل ہمت ہار گئے۔

وہاب ریاض 28 اور عمید آصف 20 رنز بنا کر ناٹ آؤٹ رہے۔

اسلام آباد یونائیٹڈ کے عاکف جاوید نے 43 رنز کے عوض 3 کھلاڑیوں کو آؤٹ کیا حسین طلعت نے 2 اور حسن علی نے ایک وکٹ حاصل کی۔

اس سے قبل پشاور زلمی کے کپتان وہاب ریاض نے ٹاس جیت کر اسلام آباد یونائیٹڈ کو پہلے بیٹنگ کی دعوت دی تو اسلام آباد یونائیٹڈ نے کپتان عثمان خواجہ کی شاندار سچری کی بدولت ایچ بی ایل پاکستان سپر لیگ کی تاریخ کا سب سے بڑا ہدف بنا ڈالا۔

اسلام آباد یونائیٹڈ نے مقررہ 20 اوورز میں 2 کھلاڑیوں کے نقصان پر 247 رنز کا پہاڑ کھڑا کر دیا۔ یہ پاکستان کے ٹی ٹو ٹی ڈومیسٹک ٹورنامنٹس کی تاریخ کا بھی سب سے بڑا مجموعہ ہے۔

جمعرات کے روز پشاور زلمی کے باؤلرز مکمل طور پر بے بس نظر آئے اور اسلام آباد یونائیٹڈ کے بلے بازوں عثمان خواجہ، کولن منرو، برینڈن کنگ اور آصف علی نے میدان کے چاروں اطراف دلکش اسٹروکس کھیلے۔

عثمان خواجہ نے 56 گیندوں پر 187 کے اسٹرائیک ریٹ سے 105 رنز کی ناقابل شکست اننگز کھیلی ان کی اننگز میں 3 چھکے اور 13 چوکے شامل تھے۔

اسلام آباد یونائیٹڈ کے اوپنرز عثمان خواجہ اور کولن منرونے انگلز کا آغاز ہی طوفانی انداز میں کیا دونوں بلے بازوں نے اپنی ٹیم کو 98 رنز کا شاندار آغاز فراہم کیا، کولن منرونے 28 گیندوں پر 2 چھکوں اور 5 چوکوں کی مدد سے 48 رنز بنا کر بولڈ ہو گئے۔

اسلام آباد یونائیٹڈ کی جانب سے میدان میں اترنے والے تیسرے بیٹسمین آصف علی تھے انہوں نے صرف 14 گیندوں پر 43 رنز کی برق رفتار انگلز کھیلی ان کی انگلز میں 5 چھکے اور 2 چوکے شامل تھے۔

برینڈن کنگ بھی 3 چھکوں اور 5 چوکوں کی مدد سے 46 رنز بنا کر ناٹ آؤٹ رہے۔

پشاور زلمی کے شعیب ملک اور شمیم گل نے ایک ایک وکٹ حاصل کی۔

ایچ بی ایل پاکستان سپر لیگ کے چھٹے ایڈیشن کے اٹھائیسویں میچ میں گل لاہور قلندرز اور ملتان سلطانز کی ٹیمیں مد مقابل ہو گئی۔

– ENDS –

Media contact:

Ibrahim Badees Muhammad
Editor – Urdu Content
Media and Communications

Partners



www.psl-t20.com ●
@thePSLT20 ●
@thePSL ●
PakistanSuperLeague ●
@thePSI ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4